

ಶ್ರೀ ಎಂ. ಮಲ್ಲಿಕಾರ್ಜುನಸ್ವಾಮಿ. — ಆದನ್ನು ತಡೆಗಟ್ಟುವುದಕ್ಕೆ ಸಾರ್ವಜನಿಕ ಕ್ರಮ ತೆಗೆದು ಕೊಂಡಿದ್ದೇವೆ. ಸುಮಾರು ೮೨ ಅಂಚು ಸಂಸ್ಥೆಗಳು ಅಕ್ರಮವಾಗಿ ನಡೆಯುತ್ತಿರುವುದು ಸರ್ಕಾರದ ಗಮನಕ್ಕೆ ಬಂದಿದೆ. ಮತ್ತು ಕಾಂಪ್ರೆಹೆನ್ಸಿವ್ ಬಿಲ್ ಆಫ್ ಎಜುಕೇಷನ್ ತೆಗೆದುಕೊಂಡುಬಂದು ಈ ನಾರಾಯಣಸ್ವಾಮಿ ಕಮಿಷನ್ ಕೂಟ್ಟಂಥ ರೆಕಮೆಂಡೇಷನ್, ಎನಲಿಸಿವ್ ಅದನ್ನು ಗಮನದಲ್ಲಿಟ್ಟುಕೊಂಡು ಕಾಂಪ್ರೆಹೆನ್ಸಿವ್ ಬಿಲ್ ತಯಾರು ಮಾಡಿದ್ದೇವೆ.

ಶ್ರೀ ಕಾಗೋಡು ತಿಮ್ಮಪ್ಪ. — ತಮ್ಮ ತನಿಖೆಯಿಂದ ೮೨ ಸಂಸ್ಥೆಗಳು ತಪ್ಪು ಮಾಡಿವೆ ಎಂದು ಕಂಡುಬಂದಿದೆ ಎಂದು ಹೇಳಿದ್ದೀರಿ. ಆ ಸಂಸ್ಥೆಗಳ ಮೇಲೆ ಏನು ಕ್ರಮ ಕೈಗೊಂಡಿದ್ದೀರಿ ?

ಶ್ರೀ ಎಂ. ಮಲ್ಲಿಕಾರ್ಜುನಸ್ವಾಮಿ. — ಈಗಾಗಲೇ ೮ ಸಂಸ್ಥೆಗಳ ಮೇಲೆ ನಾವು ಪ್ರಾಸಿಕ್ಯೂಷನ್ ಕೂಡ ಲಾಂಚ ಮಾಡಿದ್ದೇವೆ. ಕೆಲವು ಟೀಚೆರ್ಸ್ ಎಲ್ಲಾ ಊರನ್ನು ಬಿಟ್ಟು ಪರಾಯನ ಮಾಡಿದ್ದಾರೆ. ಮಾಲ್ ಪ್ರಾಕ್ಟೀಸ್ ಮಾಡಿದ ೭೦೦ ಕೇಸ್ ಸರ್ಕಾರದ ಗಮನಕ್ಕೆ ಬಂದಿದೆ.

ಶ್ರೀ ಕೆ. ಆರ್. ಶ್ರೀನಿವಾಸುಲು ನಾಯ್ಡು. — ಖಾಸಗಿ ಪಾಠಶಾಲೆಗಳು ಕಮರ್ಷಿಯಲ್ ಇನ್ ಸ್ಟಿಟ್ಯೂಷನ್ ಆಗಿರುವುದು ತಮ್ಮ ಗಮನಕ್ಕೆ ಬಂದಿದೆಯೇ ? ಬಡಜನಗಳು ಆ ಶಾಲೆಗಳಲ್ಲಿ ವಿದ್ಯಾಭ್ಯಾಸ ಮಾಡುವುದು ಕಷ್ಟವಾಗಿದೆ. ಅದರಿಂದ ಬಡಜನಗಳಿಗೆ ಶಾಲೆಗಳನ್ನು ಒದಗಿಸುವುದಕ್ಕೆ ಏನು ಕ್ರಮ ತೆಗೆದುಕೊಂಡಿದ್ದೀರಿ ?

ಶ್ರೀ ಎಂ. ಮಲ್ಲಿಕಾರ್ಜುನಸ್ವಾಮಿ. — ಸ್ವಮ ಎರಿಯಾದಲ್ಲಿ ಸಾಧ್ಯವಾದಷ್ಟು ಸರ್ಕಾರಿ ಶಾಲೆಗಳನ್ನು ಕೊಡಬೇಕು ಎಂದು ಇದೆ. ಆದ್ದರಿಂದ ಸಿಟಿಗಳಲ್ಲಿ ವಾಸವಾಡತಕ್ಕ ಬಡವರು ಮತ್ತು ಹಿಂದೂಳಿದ ವರ್ಗದವರ ಮಕ್ಕಳಿಗೆ ಸ್ವಮ ಎರಿಯಾದಲ್ಲಿ ಪ್ರೈಮರಿ ಮತ್ತು ನೆಸರಿ ಶಾಲೆಗಳನ್ನು ತೆರೆಯುತ್ತಿದ್ದೇವೆ, ಅಲ್ಲಿಗೆ ಅವರು ಬರುತ್ತಾರೆ.

ಶ್ರೀ ಎಂ. ಬಿ. ರಾಮಸ್ವಾಮಿ. — ಖಾಸಗಿ ಶಾಲೆಗಳಲ್ಲಿ ಹರಿದನ ಗಿರಿಜನರ ಮಕ್ಕಳಿಗೆ ಒಂದಕ್ಕೆ ಎರಡರಷ್ಟು ಫೀಜನ್ನು ವಸೂಲು ಮಾಡುತ್ತಾರೆ. ಆದ್ದರಿಂದ ಇದನ್ನು ತಡೆಗಟ್ಟುವುದಕ್ಕೆ ಎನಾದರೂ ಯೋಜನೆ ಮಾಡುತ್ತೀರಾ ?

ಶ್ರೀ ಎಂ. ಮಲ್ಲಿಕಾರ್ಜುನಸ್ವಾಮಿ. — ಗ್ರಾಂಟ್ ಅನುದಾನ ವಗೈರೆ ಎನೂ ತೆಗೆದು ಕೊಳ್ಳದೇ ಇರತಕ್ಕ ಖಾಸಗಿ ಶಾಲೆಗಳಿಗೆ ಹರಿದನಗಿರಿಜನರ ಮಕ್ಕಳು ಹೋದಾಗ ಅವರು ಫಿಜು ಕೂಡಬೇಕಾಗುತ್ತದೆ. ಗ್ರಾಂಟ್ ತೆಗೆದುಕೊಳ್ಳುವ ಖಾಸಗಿ ಶಾಲೆಗಳಲ್ಲಿ ಮತ್ತು ಸರ್ಕಾರಿ ಶಾಲೆಗಳಲ್ಲಿ ಹರಿದನಗಿರಿಜನರ ಮಕ್ಕಳಿಗೆ ಫೀಜ್ ತೆಗೆದುಕೊಳ್ಳುವುದಿಲ್ಲ.

ಶ್ರೀ ಟಿ. ಆರ್. ಶಾಮಣ್ಣ. — ನಾರಾಯಣಸ್ವಾಮಿ ಕಮಿಷನ್ ನವರಿಗೆ ಕೊಟ್ಟಿರತಕ್ಕ ಟರ್ಮ್ಸ್ ಅಂಡ್ ರೆಫರೆನ್ಸ್ ಎನು ? ಮತ್ತು ಖಾಸಗಿ ಶಾಲೆಗಳವರು ಮಕ್ಕಳನ್ನು ಹೆಚ್ಚಿಗೆ ಶೋಷಣೆ ಮಾಡುವುದಕ್ಕೆ ಮಗ್ನಿ ಕಾರಣ ಸರ್ಕಾರ ಶಾಲೆಗಳಲ್ಲಿ ಸರಿಯಾಗಿ ತರಬೇತಿ ಕೊಡುವುದಿಲ್ಲ. ಆದ್ದರಿಂದ ಇದರ ಬಗ್ಗೆ ಯೋಜನೆ ಮಾಡಿ ಸರ್ಕಾರಿ ಶಾಲೆಗಳಿಗೆ ಮಕ್ಕಳು ಹೋಗುವುದಕ್ಕೆ ಅವಕಾಶ ಮಾಡಿಕೊಡುತ್ತೀರಾ ?

ಶ್ರೀ ಎಂ. ಮಲ್ಲಿಕಾರ್ಜುನಸ್ವಾಮಿ. — ನಾರಾಯಣಸ್ವಾಮಿ ಕಮಿಷನ್ ನವರಿಗೆ ಟರ್ಮ್ಸ್ ಅಂಡ್ ರೆಫರೆನ್ಸ್ ಕೊಟ್ಟಿದ್ದು ಎಳನೇ ಸ್ಕೂಂಡರ್ಸ್ ಎಕ್ಸಾಮಿನೇಷನ್ ನಲ್ಲಿ ೧೯೭೨ ನೇ ಇಸವಿಯಲ್ಲಿ ಬೆಂಗಳೂರು ಸಿಟಿ ಡಿಪ್ಯುಟಿ ನಲ್ಲಿ ಕೆಲವು ಮಾಲ್ ಪ್ರಾಕ್ಟೀಸ್ ನಡೆಯಿತು. ಟ್ಯಾಬಿಲೇಷನ್ ನಲ್ಲಿ ಮಾಲ್ ಹಾಕುವಾಗ ರಿಜಲ್ಟ್ ಅನಾನ್ಸ್ ಮಾಡುವಾಗ ಕೆಲವು ಅಕ್ರಮಗಳು ನಡೆಸಿ ಆದ್ದರಿಂದ ಅದನ್ನು ಎನ್‌ಕ್ವೈರಿ ಮಾಡಲು ನಾರಾಯಣಸ್ವಾಮಿ ಕಮಿಷನ್ ನೇಮಕ ಮಾಡಲಾಯಿತು.

ಅರಸೀಕೆರೆ ತಾಲ್ಲೂಕಿನಲ್ಲಿ ವ್ಯವಸಾಯ ತರಬೇತಿ ಶಾಲೆ

೧೭೪ ಶ್ರೀ ಅನಿವಾಳದ ನಂಜಪ್ಪ (ಅರಸೀಕೆರೆ) —

ವ್ಯವಸಾಯ ಹಾಗೂ ಪಶುಸಂಗೋಪನ ಮಂತ್ರಿಗಳು ಈ ವಿಷಯವನ್ನು ದಯೆಯಿಟ್ಟುತಿಳಿಸುವರೆ —

ವ್ಯವಸಾಯಗಾರರ ಮಕ್ಕಳಿಗೆ ಸುಧಾರಿತ ರೀತಿಯ ವ್ಯವಸಾಯದ ಬಗ್ಗೆ ತರಬೇತಿ ಪಡೆಯಲು ಅರಸೀಕೆರೆ ತಾಲ್ಲೂಕಿನಲ್ಲಿ ವ್ಯವಸಾಯದ ಶಾಲೆಯನ್ನು ಸ್ಥಾಪಿಸಲು ಸರ್ವಾಜನಿಕರಿಂದ ಮನವಿ ಬಂದಿರಾ

ವ್ಯವಸ್ಥಾ ಪರಿಶೀಲಿಸಿ ಈ ವರ್ಷವೇ ವ್ಯವಸಾಯ ಪಾಠಶಾಲೆ ಸ್ಥಾಪನೆ ಮಾಡಲು ಸರ್ಕಾರದವರು ಕ್ರಮ ಕೈಗೊಳ್ಳುವರೇ?

ಶ್ರೀ ಎನ್. ಚಿಕ್ಕೇಗೌಡ. —(ವ್ಯವಸಾಯ ಹಾಗೂ ಪಶುಸಂಗೋಪನ ಮಂತ್ರಿಗಳು)—  
ಇಲ್ಲ.

ಶ್ರೀ ಅನಿವಾಳದ ನಂಜಪ್ಪ. —ಸ್ವಾಮಿ ನನ್ನ ಪ್ರಶ್ನೆಯಲ್ಲಿ ನಾನು 'ವ್ಯವಸಾಯಗಾರರ ಮಕ್ಕಳಿಗೆ ಸುಧಾರಿತ ರೀತಿಯಲ್ಲಿ ವ್ಯವಸಾಯದ ಬಗ್ಗೆ ತರಬೇತಿ ಪಡೆಯಲು ಅರಸೀಕೆರೆ ತಾಲ್ಲೂಕಿನಲ್ಲಿ ವ್ಯವಸಾಯದ ಶಾಲೆಯನ್ನು ಸ್ಥಾಪಿಸಲು ಸಾರ್ವಜನಿಕರಿಂದ ಮನವಿ ಬಂದಿರುವುದನ್ನು ಪರಿಶೀಲಿಸಿ ಈ ವರ್ಷವೇ ವ್ಯವಸಾಯ ಪಾಠಶಾಲೆ ಸ್ಥಾಪನೆ ಮಾಡಲು ಸರ್ಕಾರದವರು ಕ್ರಮ ಕೈಗೊಳ್ಳುವರೇ' ಎಂದು ಕೇಳಿದ್ದಕ್ಕೆ 'ಇಲ್ಲ' ಎಂದು ಉತ್ತರ ಕೊಟ್ಟಿದ್ದೀರಿ ಇದನ್ನು ಪುನಃ ಪರಿಶೀಲನೆ ಮಾಡಿ ಅದಷ್ಟು ಜಾಗೃತ ಅರಸಿಕೆರೆ ತಾಲ್ಲೂಕಿನಲ್ಲಿ ಒಂದು ವ್ಯವಸಾಯ ತರಬೇತಿ ಶಾಲೆಯನ್ನು ಪ್ರಾರಂಭ ಮಾಡುವುದಕ್ಕೆ ಅವಕಾಶ ಮಾಡಿ ಕೊಡುತ್ತೀರಾ ?

† ಶ್ರೀ ಎನ್. ಚಿಕ್ಕೇಗೌಡ. —ನಮ್ಮ ರಾಜ್ಯದಲ್ಲಿ ಶೇಕಡಾ ೭೫ ರಷ್ಟು ಜನ ವ್ಯವಸಾಯಗಾರರಾಗಿದ್ದಾರೆ. ಈಗ ಮಾನ್ಯ ಸದಸ್ಯರು ಅರಸೀಕೆರೆ ತಾಲ್ಲೂಕಿಗೆ ಒಂದು ಪಾಠಶಾಲೆಯನ್ನು ಅವರು ಕೇಳಿ ತಕ್ಕದ್ದು ಸಹಜವಾದದ್ದು. ಆದರೆ ನಾವು ೧೯೭೩ ನೇ ಇಸವಿಯಲ್ಲಿ ಪ್ರತಿಯೊಂದು ಜಿಲ್ಲೆಗೂ ಒಂದೊಂದು ವ್ಯವಸಾಯ ತರಬೇತಿ ಶಾಲೆಯನ್ನು ಕೊಡಬೇಕು ಎಂದು ತೀರ್ಮಾನ ತೆಗೆದುಕೊಂಡಿದ್ದೇವೆ ಇದರ ಪ್ರಕಾರ ಪ್ರತಿಯೊಂದು ಜಿಲ್ಲೆಯಲ್ಲಿಯೂ ಒಂದೊಂದು ವ್ಯವಸಾಯ ತರಬೇತಿ ಶಾಲೆಯನ್ನು ತೆರೆಯುವುದು ಸರ್ಕಾರದ ನೀತಿಯಾಗಿದೆ. ಈಗ ಮಾಡಲು ೧೯೭೩ ನೇ ಇಸವಿಯಲ್ಲಿ ೧೦ ಜಿಲ್ಲೆಗಳಲ್ಲಿ ೧೦ ಪಾಠಶಾಲೆಗಳನ್ನು ತೆರೆಯಲಾಗಿದೆ. ಆಗ ಹಾಸನ ಜಿಲ್ಲೆಯಲ್ಲಿ ಅರಕಲಗೂಡಿನಲ್ಲಿ ಒಂದು ಪಾಠಶಾಲೆಯನ್ನು ತೆರೆಯಬೇಕೆಂದು ತೀರ್ಮಾನ ತೆಗೆದುಕೊಂಡು ಅಲ್ಲಿ ಈಗಾಗಲೇ ಕಟ್ಟಡ ಪ್ರಾರಂಭವಾಗಿದೆ. ಹೇಮವತಿಯಲ್ಲಿ ಜಮೀನು ಸಿಕ್ಕಿದ್ದರಿಂದ ಅಲ್ಲಿ ಒಂದು ಸೀಡುಫಾರಂ ಮಾಡಿದೆ. ನಮ್ಮ ಯೋಜನೆಯ ಪ್ರಕಾರ ಹಾಸನ ಜಿಲ್ಲೆಗೆ ಒಂದು ವ್ಯವಸಾಯ ತರಬೇತಿ ಶಾಲೆಯನ್ನು ಕೊಟ್ಟಿದೆ.

ಶ್ರೀ ಅನಿವಾಳದ ನಂಜಪ್ಪ. —ಅಮ್ಮನಘಟ್ಟದಲ್ಲಿ ೫೦೦ ಎಕರೆ ಜಮೀನು ಇದೆ. ಅದನ್ನು ಸರ್ಕಾರದವರು ವಶಪಡಿಸಿಕೊಂಡು ಕೋಕನಟ್ ಫಾರಂ ಮಾಡಿ ಅಲ್ಲಿ ವ್ಯವಸಾಯ ಸಂಶೋಧನಾ ಕೇಂದ್ರವನ್ನು ಸ್ಥಾಪನೆ ಮಾಡಿದ್ದಾರೆ. ಅದರಿಂದ ಇಲ್ಲಿ ವ್ಯವಸಾಯದ ತರಬೇತಿ ಶಾಲೆಯನ್ನು ಪ್ರಾರಂಭ ಮಾಡಿದರೆ ವ್ಯವಸಾಯಗಾರರ ಮಕ್ಕಳಿಗೆ ಹೆಚ್ಚಿನ ಸಹಾಯವಾಗುತ್ತದೆ. ಈ ದೃಷ್ಟಿಯಿಂದ ಇದನ್ನು ಪರಿಶೀಲನೆ ಮಾಡುತ್ತೀರಾ?

ಶ್ರೀ ಎನ್. ಚಿಕ್ಕೇಗೌಡ. —ಈಗಾಗಲೇ ನಾನು ಸ್ಪಷ್ಟವಾಗಿ ಹೇಳಿದ್ದೇನೆ ಅರಕಲಗೂಡಿನಲ್ಲಿ ಒಂದು ಪಾಠಶಾಲೆಯನ್ನು ಈಗಾಗಲೇ ಪ್ರಾರಂಭ ಮಾಡಿದೆ. ಅಲ್ಲಿ ಜಮೀನು ತೆಗೆದುಕೊಂಡು ಅಲ್ಲಿ ಪಾಠಶಾಲೆಯನ್ನು ತೆರೆಯುವುದಕ್ಕೆ ತೀರ್ಮಾನ ತೆಗೆದುಕೊಳ್ಳುವುದಕ್ಕೆ ಮುಂಚೆ ಅವರು ಮನವಿ ಮಾಡಿಕೊಂಡಿದ್ದರೆ ಅದನ್ನು ಗಮನದಲ್ಲಿಟ್ಟುಕೊಳ್ಳಬಹುದಾಗಿತ್ತು. ಈಗ ಅಮ್ಮನಘಟ್ಟವತ್ತಿರುವ ಅಗ್ರಿಕಲ್‌ಜೆರಲ್ ಯೂನಿವರ್ಸಿಟಿಯ ಸಂಶೋಧನೆಗೆ ಸಂಬಂಧ ಕೋಕನಟ್ ಫಾರಂ. ಅದಕ್ಕೂ ಇದಕ್ಕೂ ಯಾವ ಸಂಬಂಧವೂ ಇಲ್ಲ. ಅರಕಲಗೂಡಿನಲ್ಲಿ ಈ ಪಾಠಶಾಲೆಯನ್ನು ಪ್ರಾರಂಭ ಮಾಡಬೇಕೆಂದು ತೀರ್ಮಾನ ತೆಗೆದುಕೊಂಡು ಈಗಾಗಲೇ ಅದು ಕಾರ್ಯಾಗತವಾಗುತ್ತಿದೆ. ಅಲ್ಲಿ ಕಟ್ಟಡ ಮತ್ತು ಜಮೀನು ಎಲ್ಲಾ ಇರುತ್ತದೆ. ಈಗ ಮತ್ತು ಅರಸೀಕೆರೆಗೆ ಬೇರೆ ವ್ಯವಸಾಯ ತರಬೇತಿ ಶಾಲೆಯನ್ನು ಕೊಡುವುದಕ್ಕೆ ಸಾಧ್ಯವಿಲ್ಲ.

ಶ್ರೀ ಬಿ. ಎಂ. ಮಂಜುನಾಥ. —ಅರಸೀಕೆರೆಯ ತಾಲ್ಲೂಕಿನಲ್ಲಿ ರೈತರ ಮಕ್ಕಳಿಗೆ ತರಬೇತಿಯನ್ನು ಕೊಟ್ಟು ಉತ್ಪಾದನೆಯನ್ನು ಮಾಡಿಸುವಂತಹ ರೀತಿಯಲ್ಲಿ ಮಾಡಲು ಅರಸೀಕೆರೆಯ ತಾಲ್ಲೂಕಿನಲ್ಲಿ ಒಂದು ವ್ಯವಸಾಯ ತರಬೇತಿ ಶಾಲೆಯನ್ನು ತೆರೆದರೆ ಅಲ್ಲಿ ನಿರಂದ್ರೋಗ ಸಮಸ್ಯೆಯನ್ನು ಬಗೆಹರಿಸಿದಂತಾಗುತ್ತದೆ. ಈ ದೃಷ್ಟಿಯಿಂದ ಅಲ್ಲಿ ಒಂದು ವ್ಯವಸಾಯ ತರಬೇತಿ ಶಾಲೆಯನ್ನು ತೆರೆಯುವುದಕ್ಕೆ ಯೋಚನೆ ಮಾಡುತ್ತೀರಾ ?

ಶ್ರೀ ಎನ್. ಚಿಕ್ಕೇಗೌಡ. —ನಾನು ಈಗಾಗಲೇ ಸ್ಪಷ್ಟವಾಗಿ ಒಂದೊಂದು ಜಿಲ್ಲೆಗೆ ಒಂದೊಂದು ವ್ಯವಸಾಯ ತರಬೇತಿ ಶಾಲೆಯನ್ನು ತೆರೆಯಬೇಕೆಂದು ತೀರ್ಮಾನ ತೆಗೆದುಕೊಂಡಿದ್ದೇವೆ ಎಂದು. ವ್ಯವಸಾಯ ತರಬೇತಿಯನ್ನು ಪಡೆಯತಕ್ಕವರು ಎಷ್ಟೇ ಜನ ಬರಲಿ ಆ ಜಿಲ್ಲೆಯವರಾದರೂ ಬರಲಿ ಪಕ್ಕದ

ಜಿಲ್ಲೆಯವರಾದರೂ ಬರಲಿ ಯಾರಿಗೂ ಪ್ರವೇಶವನ್ನು ಇಲ್ಲ ಎಂದು ಹೇಳುವುದಿಲ್ಲ. ಎಲ್ಲಾ ಜಿಲ್ಲೆಗಳಿಗೂ ಒಂದೊಂದು ಪಾಠಶಾಲೆಯನ್ನು ಕೊಡಬೇಕಾಗುತ್ತದೆ. ಹಣದ ವಿಚಾರವೂ ಇದೆ, ಸರ್ಕಾರದ ನೀತಿಯ ಪ್ರಕಾರ ಒಂದೊಂದು ಜಿಲ್ಲೆಗೆ ಒಂದೊಂದು ಪಾಠಶಾಲೆಯನ್ನು ಕೊಡುವುದನ್ನು ಹಂತಹಂತವಾಗಿ ಕಾರ್ಯಗತ ಮಾಡುತ್ತೇವೆ.

ಶ್ರೀ ಕೆ. ಎಚ್. ಹನುಮೆಗೌಡ. — ವ್ಯವಸಾಯ ಬದಲಾವಣೆಗೋಸ್ಕರ ಸರ್ಕಾರದವರ ಕೋಟ್ಯಂತರ ರೂಪಾಯಿಗಳನ್ನು ಖರ್ಚು ಮಾಡುತ್ತಿದ್ದಾರೆ. ಹೊಸ ಹೊಸ ಬೀಜ, ಹೊಸ ಹೊಸ ಔಷಧಿ ಇವುಗಳನ್ನು ಕಂಡುಹಿಡಿದು ವ್ಯವಸಾಯ ಪದ್ಧತಿಯನ್ನು ಬದಲಾವಣೆ ಮಾಡಬೇಕೆಂದರೆ ಪ್ರತಿ ಜಿಲ್ಲೆಗೂ ಕೊನೆಯ ಪಕ್ಷ ೨-೩ ಶಾಲೆಗಳನ್ನು ತೆರೆಯುವುದಕ್ಕೂ ಪ್ರಯತ್ನ ಮಾಡುತ್ತೀರಾ ?

ಅಧ್ಯಕ್ಷರು. — ಇದಕ್ಕೆ ಈಗಾಗಲೇ ಮಾನ್ಯ ಮಂತ್ರಿಗಳು ಉತ್ತರ ಹೇಳಿದ್ದಾರೆ.

### L. F. Dispensary Building at Tavarekere

201. SRI T. TARE GOWDA (Kallambella).— Will the Minister for Health be pleased to state.—

(a) whether the revised estimate for construction of L. F. Dispensary Building, Doctors Quarters and other staff quarters at Tavarekere, Sira Taluk is sanctioned;

(b) whether it is not a fact that the Village Panchayat, Tavarekere has given one acre of free site in the village by the side of National Highway 4 Road by registered gift deed;

(c) the steps taken to sanction the revised estimate and execution of the said building works during 1976-77 at least ?

SRI H. SIDDAVEERAPPA (Minister for Health).— (a) Not yet

(b) Yes.

(c) Proposal is under consideration of Government. It will be decided early.

ಶ್ರೀ ಟಿ. ತಾರೇಗೌಡ. — ಸ್ವಾಮಿ ಶಿರಾ ತಾಲ್ಲೂಕು ತಾವರೇಕೆರೆಯಲ್ಲಿ ಸ್ಥಳೀಯ ನಿಧಿ ಐಪಿಫಾಲಯದ ಕಟ್ಟಡ, ವೈದ್ಯರ ಗೃಹ ಹಾಗೂ ಇತರ ನಿಬ್ಬಂದಿಯವರ ಗೃಹಗಳನ್ನು ನಿರ್ಮಿಸುವ ಬೇಡಿಕೆ ಬಹಳ ದಿವಸಗಳಿಂದ ಇದೆ, ಇದರ ರಿಪೈಟ್ ಎಸ್ಸಿಮೇಟ್ ಇನ್ನೂ ಮಂಜೂರಾಗಿದ್ದು ಎಂದು ಹೇಳಿದ್ದೀರಿ, ಇದನ್ನು 1976—77ನೇ ಸಾಲಿನ ಬಡ್ತಿಬಿಡ್ನಲ್ಲಿ ಸೇರಿಸಿ ಕೆಲಸ ಮಾಡುವುದಕ್ಕೆ ಪ್ರಯತ್ನ ಮಾಡುತ್ತೀರಾ ?

ಶ್ರೀ ಎಚ್. ನಿದ್ದೇರಪ್ಪ. — 1976-77ನೇ ಸಾಲಿನ ಬಡ್ತಿಬಿಡ್ನಲ್ಲಿ ಇದನ್ನು ಸೇರಿಸಲಾಗಿದೆ. ಫೈನಾನ್ಸ್ ಡಿಪಾರ್ಟ್‌ಮೆಂಟ್‌ಗೆ ಇದರ ಫೈಲನ್ನು ಕಳುಹಿಸಿದೆ, ಇದು ಬಹಳ ದಿವಸಗಳಿಂದ ಇದೆ. ಇದನ್ನು 1976-77ನೇ ಸಾಲಿನಲ್ಲಿ ತೆಗೆದುಕೊಳ್ಳುತ್ತೇವೆ.